


TNPSC துளிகள்

- ❖ 'SADA TANSEEQ' எனப்படும் இந்தியா - சவுதி அரேபியா இடையிலான முதலாவது கூட்டு இராணுவப் பயிற்சியானது ராஜஸ்தானில் தொடங்கியது.
- ❖ நெதர்லாந்து அணியானது, இந்திய அணியினை வீழ்த்தி ஓமனில் நடந்த முதலாவது ஹாக்கி 5s மகளிர் உலகக் கோப்பைப் போட்டியில் கோப்பையினை வென்றது.
- ❖ இந்திய மொழிகளில் டிஜிட்டல் வடிவ ஆய்வுப் பொருட்களை வழங்கச் செய்வதற்காக செயற்கை நுண்ணறிவு சார்ந்து இயங்கும் தளமான 'அனுவாதினி' செயலியை மத்திய அரசு அறிமுகப்படுத்தியுள்ளது.

தேசியச் செய்திகள்

இடைக்கால நிதிநிலை அறிக்கை 2024



- ❖ மக்களவையில் இடைக்கால நிதிநிலை அறிக்கையினை நிதியமைச்சர் நிர்மலா சீதாராமன் அவர்கள் தாக்கல் செய்தார்.
- ❖ அவர் ஐந்து வருடாந்திர நிதிநிலை அறிக்கை, ஒரு இடைக்கால அறிக்கை உட்பட தொடர்ச்சியாக ஆறாவது நிதிநிலை அறிக்கையினைத் தாக்கல் செய்து சாதனை படைத்தார்.
- ❖ இதன் மூலம் தொடர்ச்சியாக ஐந்து நிதிநிலை அறிக்கையினைத் தாக்கல் செய்த மன்மோகன் சிங், அருண் ஜெட்லி, ப.சிதம்பரம் மற்றும் யஷ்வந்த் சின்ஹா போன்றோரின் சாதனைகளை அவர் முறியடித்தார்.
- ❖ மொரார்ஜி தேசாய், நிதி அமைச்சராகச் செயலாற்றிய போது, 1959-1964 ஆம் ஆண்டுகளுக்கு இடையில் ஐந்து வருடாந்திர பட்ஜெட் மற்றும் ஒரு இடைக்காலப் பட்ஜெட்டைத் தாக்கல் செய்தார்.
- ❖ இறக்குமதி வரிகள் உட்பட நேரடி மற்றும் மறைமுக வரிகளுக்கு ஒரே வரி விகிதங்களைப் பராமரிக்க வேண்டுமென அரசாங்கம் முன்மொழிந்துள்ளது.
- ❖ 2023-24 ஆம் ஆண்டில் பெற்ற தொகையினை விட குறைவாக ரூ. 14.13 லட்சம் கோடி மற்றும் ரூ. 11.75 லட்சம் கோடிகளை முறையே 2024-25 ஆம் ஆண்டிற்கான மொத்த மற்றும் நிகர அடிப்படையிலான தொகையினை அரசாங்கம் கடனாக பெறுகிறது.



- ❖ 2024-25 ஆம் ஆண்டில் மூலதனச் செலவினங்களுக்கான செலவு தொகையானது, ₹11.11 லட்சம் கோடியாக அதிகரிக்கப்பட்டுள்ளது.
- ❖ 2025-26 ஆம் ஆண்டில் நிதிப் பற்றாக்குறையை 4.5% ஆகக் குறைக்க தேவையான நிதி ஒருங்கிணைப்பு நடவடிக்கைகளுக்கான பாதையில் அரசு தொடர்ந்து செயல்படும்.
- ❖ வாடகை வீட்டில் வசிக்கும் நடுத்தர வர்க்கத்தினர் சொந்த வீடு வாங்கவோ அல்லது கட்டவோ உதவும் வகையிலான திட்டங்களும் தொடங்கப்படும்.
- ❖ 2025 ஆம் ஆண்டு மார்ச் 31 ஆம் தேதி வரை 1 புத்தொழில் தொடக்கங்களுக்குக்கான வரிச் சலுகைகள் மற்றும் அரசின் உத்தரவாதம் கொண்ட செல்வம் அல்லது ஓய்வூதிய நிதி ஆகியவற்றினைக் கொண்டு செய்யப்பட்ட முதலீடுகள் ஆகியவற்றிற்கான வரிச் சலுகைகள் 1 வருடம் வரை நீட்டிக்கப்பட்டுள்ளது.
- ❖ FY25 ஆண்டுக்கான நிதிப் பற்றாக்குறையானது சுமார் 5.1% என்று கணிக்கப்பட்டுள்ள நிலையில், FY24 ஆம் ஆண்டிற்கான திருத்தப்பட்ட மதிப்பீட்டை (5.8%) விட இது குறைவு ஆகும்.
- ❖ FY24 ஆம் ஆண்டிற்கான கடன் தொகையான சுமார் ₹15.43 லட்சம் கோடியினை விட குறைவாக, அடுத்த நிதியாண்டிற்கான கடன் தொகையாக அரசாங்கம் ₹14.13-லட்சம் கோடியைக் கடனாகப் பெற உள்ளது.
- ❖ FY25 ஆம் ஆண்டிற்கான பெயரளவு GDP வளர்ச்சியானது 10.5% என்று கணிக்கப் பட்டு உள்ளது.
- ❖ FY24 ஆம் ஆண்டில் ₹34.37 லட்சம் கோடியாக இருந்த நிகர வரி வருவாய் இலக்கானது, FY25 ஆம் ஆண்டில் 11.46 சதவீதம் அதிகரித்து ₹38.31-லட்சம் கோடியாக உள்ளது.
- ❖ நேரடி வரி வசூல் இலக்கானது ₹21.99-லட்சம் கோடியாகவும், மறைமுக வரி குறித்த இலக்கானது ₹16.22-லட்சம் கோடியாகவும் நிர்ணயிக்கப்பட்டுள்ளது.
- ❖ 2024-25 ஆம் நிதியாண்டுக்கான இடைக்கால நிதிநிலை அறிக்கையில் குழந்தைகளுக்கான ஒதுக்கீட்டுத் தொகையானது குறிப்பிடத்தக்க அளவில் அதிகரித்து, ₹109,493.08 கோடியினை எட்டியுள்ளது.
- ❖ 2024-25 ஆம் ஆண்டிற்கான பாதுகாப்பு நிதிநிலையானது, கடந்த ஆண்டு ஒதுக்கப்பட்ட ₹5.25 லட்சம் கோடியில் இருந்து 4.72 சதவீதம் அதிகரித்து ₹6.21 லட்சம் கோடியாக உயர்த்தப்பட்டது.
- ❖ பயணிகள் விமானப் போக்குவரத்து அமைச்சகத்திற்கான நிதி ஒதுக்கீடானது ₹2,300 கோடியாக குறைந்துள்ளது.
- ❖ 2024-25 நிதியாண்டில் வேளாண் துறை அமைச்சகத்திற்கு ₹1,27,469.88 கோடி நிதியானது ஒதுக்கீடு செய்யப்பட்டுள்ளது.
- ❖ 2024-25ஆம் ஆண்டுக்கான இடைக்கால நிதிநிலை அறிக்கையில் பள்ளிக் கல்விக்காக ₹73,000 கோடிக்கு மேல் அரசு நிதியினை ஒதுக்கீடு செய்துள்ளது.
- ❖ உதவித் துறையின் மிகப்பெரிய பங்குத் தொகையான 2,068 கோடி ரூபாய் பூடானுக்கு ஒதுக்கீடு செய்யப்பட்டுள்ளது.
- ❖ 2024-25 ஆம் ஆண்டிற்கான இடைக்கால நிதிநிலை அறிக்கையில் பழங்குடியினர் நல விவகாரங்கள் துறை அமைச்சகத்திற்கு ₹13,000 கோடி ஒதுக்கப்பட்ட நிலையில் இது முந்தைய நிதியாண்டை விட 70 சதவீதம் அதிகமாகும்.
- ❖ அனைத்து ஆஷா பணியாளர்கள், அங்கன்வாடி பணியாளர்கள் மற்றும் அவர்களது உதவியாளர்களுக்கும் ஆயுஷ்மான் பாரத் திட்டமானது விரிவுபடுத்தப்படும்.
- ❖ மத்திய அரசானது, கர்ப்பப்பை வாய்ப் புற்றுநோய் தடுப்பூசியை ஊக்குவிக்கும் மற்றும் தாய் மற்றும் குழந்தை நலப் பாதுகாப்புத் திட்டங்களை ஒரு விரிவான திட்டமாக இணைக்கவுள்ளது.

- ❖ கிராமப்புறங்களில் 30 மில்லியன் மலிவு விலை வீடுகளை கட்ட அரசு மானியம் வழங்கும்.
- ❖ பிரதமர் ஆவாஸ் யோஜனா திட்டத்தின் கீழ் மேலும் இரண்டு கோடி வீடுகள் கட்டித் தரும் அளவில் விரிவாக்கம் செய்யப்படும்.
- ❖ வீடுகளுக்கு இலவச மின்சாரம் அளிக்கும் வகையில் குறைந்தபட்சம் 300 அலகுகள் மின் உற்பத்திக்கான கூரை மீதான சூரிய மின்சக்தி தகடுகள் வழங்கப்படும்.
- ❖ பத்து ஆண்டுகளில் 25 கோடி மக்களை அரசு வறுமையிலிருந்து மீட்டுள்ளது.
- ❖ மத்திய அரசானது பல்வேறு திட்டங்கள் மூலம் 80 கோடி மக்களுக்கு இலவச உணவு வழங்கியதாகவும் நிதியமைச்சர் குறிப்பிட்டுள்ளார்.
- ❖ பிரதமர் ஜன்தன் யோஜனா கணக்குகள் மூலம் 34 லட்சம் கோடி ரூபாய் நேரடிப் பயன் பரிமாற்றங்கள் செய்யப்பட்டு, அதன் மூலம் 2.7 லட்சம் கோடி ரூபாய் சேமிப்புக்கு வழி வகுத்தது.
- ❖ பிரதமர் முத்ரா யோஜனா திட்டத்தின் கீழ் 43 கோடி கடன் வழங்கப்பட்டுள்ளது.
- ❖ கிராமப்புறப் பெண்களுக்கு மிகவும் அதிக அதிகாரம் அளிப்பதற்காகவும், கிராமப்புற பொருளாதாரத்தை உயர்த்துவதற்காகவும் 'லக்பதி திதி' திட்டத்தினை அரசாங்கம் விரிவுபடுத்தும்.
- ❖ பெண் தொழில்முனைவோருக்கு 30 கோடி ரூபாய் தொகையானது முத்ரா யோஜனா திட்டத்தின் கீழ் கடனாக வழங்கப்பட்டுள்ளது.
- ❖ மக்களவைத் தேர்தலுக்குப் பிறகு புதிய அரசு பதவியேற்றவுடன் அடுத்த 'முழு நிதி நிலை அறிக்கையானது' ஜூலை மாதம் தாக்கல் செய்யப்படும்.

பிச்சைத் தொழில் செய்பவர்களுக்கு மறுவாழ்வு அளிக்கும் தேசிய அளவிலான முன்னடுப்பு



Smile-
SUPPORT FOR MARGINALIZED INDIVIDUALS FOR LIVELIHOOD & ENTERPRISE LAUNCHED

Umbrella scheme to provide welfare measures to:

- Transgender community
- People engaged in the act of begging

Allocation of ₹365 Crore from 2021-26

Providing legal protection & social security

- ❖ இந்திய அரசானது, நாடு தழுவியக் கணக்கெடுப்பு மற்றும் மறுவாழ்வு வழங்கீடு முன்னெடுப்பிற்காக 30 நகரங்களை இலக்காக நிர்ணயித்துள்ளதோடு இது இளம் பருவத்தினர், பெண்கள் மற்றும் குழந்தைகள் பிச்சை எடுத்தலை ஒழிக்கச் செய்யவும் முனைகிறது

- ❖ சமூக நீதி மற்றும் அதிகாரமளித்தல் அமைச்சகம் ஆனது, உள்ளூர் அதிகாரிகளுடன் இணைந்து, 2026 ஆம் ஆண்டிற்குள் பிச்சைத் தொழில் செய்பவர்கள் இல்லாத மண்டலங்களை உருவாக்குவதை நோக்கமாகக் கொண்டுள்ளது.
- ❖ இந்த முன்னெடுப்பானது, 'விளிம்புநிலை தனிநபர்களுக்கான வாழ்வாதாரம் மற்றும் தொழில்நிறுவனங்களுக்கான ஆதரவு' என்ற துணைத் திட்டத்தின் (SMILE) ஒரு பகுதி ஆகும்.
- ❖ இது நிகழ்நேரத் தகவல் புதுப்பிப்புகளுக்கான தேசிய இணையதளம் மற்றும் கைபேசி செயலியை உள்ளடக்கியது.

கனிம (ஏலம்) திருத்த விதிகள், 2024



- ❖ மத்திய அரசானது, சமீபத்தில் கனிம ஏல விதிகளில் மாற்றங்களை அறிவித்துள்ளது.
- ❖ இது முன்பணத்திற்கான வரம்பினை 500 கோடி ரூபாயாக நிர்ணயிப்பதோடு, துணை நிறுவனங்கள் ஒரே கனிமத் தொகுதியினை ஏலம் கோருவதில் இருந்து தடுக்கிறது.
- ❖ ஒரு ஏலதாரர் ஒரு கனிமத் தொகுதியின் ஏலத்தில் ஒரு ஏலத்திற்கான கோரிக்கையை மட்டுமே சமர்ப்பிக்க வேண்டும்.
- ❖ ஏலதாரரின் எந்தவொரு துணை நிறுவனமும் அதே ஏலத்தில் மற்றொன்றைச் சமர்ப்பிக்கக் கூடாது.
- ❖ ஒரு துணை நிறுவனம் என்பது ஏலத்தில் மற்றொரு ஏலதாரரின் கட்டுப்பாட்டில் உள்ள ஒரு நபர் (அல்லது நிறுவனம்) என வரையறுக்கப்படுகிறது.
- ❖ இந்த விதிகள் மாநில அரசாங்கங்கள் கனிம ஆய்வு உரிமங்களை (EL) வழங்குவதற்கும் வழி செய்கிறது.
- ❖ கனிம ஆய்வு உரிமங்களை மாநிலம் மற்றும் மத்திய அரசும் ஏலம் எடுக்கலாம்.
- ❖ 500 சதுர கிலோமீட்டருக்கு மேலான (ச.கி.மீ), ஆனால் 1000 சதுர கிலோ மீட்டருக்கு குறைவான அல்லது அதற்கு சமமானத் தொகுதிகளுக்கான கனிம ஆய்வு உரிமத்திற்கான செயல்பாட்டு பிணைத் தொகை 2 கோடி ரூபாயாக நிர்ணயிக்கப்பட்டுள்ளது.


சர்வதேசச் செய்திகள்

குழந்தைகளுக்கான உலகின் முதல் மலேரியா தடுப்பூசி வழங்கீட்டுத் திட்டம்

- ❖ ஆப்பிரிக்காவில் முதல் முறையாக மலேரியா தடுப்பு மருந்தினை குழந்தைகளுக்கு

அளிக்க உள்ள முதல் நாடு கேமரூன் நாடு ஆகும்.

- ❖ உலகில் மலேரியா காரணமாக ஏற்படும் உயிரிழப்புகளில் 95% பங்கினைக் கொண்டு உள்ள இந்தக் கண்டத்தில், கொசுக்களால் பரவும் மலேரியா நோயைத் தடுப்பதை நோக்கமாகக் கொண்டு இந்த நடவடிக்கை மேற்கொள்ளப்பட்டுள்ளது.
- ❖ ஆப்பிரிக்காவில், இந்த ஒட்டுண்ணி நோயால் ஒவ்வொரு ஆண்டும் சுமார் 250 மில்லியன் நோய்ப் பாதிப்புகள் பதிவாகின்ற நிலையில், இதில் 6,00,000 உயிரிழப்புகள் பதிவாகியுள்ளதொடு இவற்றில் மிகப் பெரும்பாலும் சிறு குழந்தைகளில் பதிவானவை ஆகும்.
- ❖ கேமரூன் நாடானது, சமீபத்தில் அங்கீகரிக்கப்பட்ட இரண்டு மலேரியா தடுப்பூசிகளில் முதலாவதாக மாஸ்கியூரிக்ஸ் தடுப்பூசியினைப் பயன்படுத்த உள்ளது.



பொருளாதாரச் செய்திகள்

சுவிட்சர்லாந்து-இந்தியா தடையற்ற வர்த்தக ஒப்பந்தம்




- ❖ 16 ஆண்டு கால பேச்சுவார்த்தைக்குப் பிறகு சுவிட்சர்லாந்து மற்றும் இந்தியா ஆகிய நாடுகள் தடையற்ற வர்த்தக ஒப்பந்தத்தில் ஒருமித்த கருத்தை எட்டியுள்ளன.

- ❖ சுவிட்சர்லாந்து நாட்டில் வரலாற்று ரீதியாக மாபெரும் அளவில் தங்க இறக்குமதி நடைபெறுவதோடு, இது பெரும்பாலும் முதன்மையாக இறக்குமதி செய்யப்பட்ட தங்கத்தை சுத்திகரிக்கிறது.
- ❖ 2022-23 ஆம் ஆண்டில், சுவிட்சர்லாந்து நாட்டில் இருந்து இந்தியாவிற்கு மேற்கொள்ளப்பட்ட இறக்குமதி மதிப்பு ஆனது 15.79 பில்லியன் டாலராக இருந்தது, அதற்கு மாறாக அதன் ஏற்றுமதி 1.34 பில்லியன் டாலராக இருந்தது.
- ❖ இது 14.45 பில்லியன் டாலர் அளவிலான வர்த்தகப் பற்றாக்குறைக்கு வழிவகுத்தது.

அறிவியல் மற்றும் தொழில்நுட்பம்

பெரிய வளைய வடிவ அமைப்பு

- ❖ அறிவியலாளர்கள் பெரிய வளையம் எனப்படுகின்ற ஒரு மிகப்பெரிய வளைய வடிவ அமைப்பைக் கண்டறிந்துள்ளனர்.
- ❖ இது வியக்கத்தக்க வகையில் பூமியிலிருந்து சுமார் 9.2 பில்லியன் ஒளியாண்டுகள் தொலைவில் அமைந்துள்ளது.
- ❖ இந்த மாபெரும் வானியல் அமைப்பானது பல்வேறு அண்டங்கள் மற்றும் அண்டத் தொகுப்புகளால் ஆனது.
- ❖ இதன் விட்டம் தோராயமாக 1.3 பில்லியன் ஒளியாண்டுகள் ஆகும் என்பதோடு மேலும் இதன் மொத்தச் சுற்றளவு 4 பில்லியன் ஒளியாண்டுகள் ஆகும்.
- ❖ இது பூமியிலிருந்து பார்க்கும் போது இரவு வானில் தெரியும் நிலவினை விட தோராயமாக 15 மடங்கு பெரியதாக தோன்றுகிறது.
- ❖ லோபஸ் மற்றும் அவரது சகாக்களால் 2021 ஆம் ஆண்டில் கண்டுபிடிக்கப் பட்ட இரண்டாவது மாபெரும் அமைப்பு இதுவாகும்.
- ❖ மாபெரும் வில் அமைப்பு எனப்படும் முதலாவது அமைப்பான இது உண்மையில் அதே தொலைவில் வானில் அதே அளவு பரந்து விரிந்து காணப்படுகின்றது.



சந்திரயான்-3 தரையிறங்கு விண்கலத்துடனான லேசர் தகவல் தொடர்பு

- ❖ நாசாவின் விண்கலம் ஆனது இந்தியாவின் சந்திரயான்-3 தரையிறங்கு கலத்தினுடன்

தகவல் தொடர்பை வெற்றிகரமாக மேற்கொண்டது.

- ❖ நிலவின் மேற்பரப்பில் ஒரு லேசர் (சீரொளி) கற்றையானது அதன் சந்திர ஆய்வு சுற்றுக் கலம் மற்றும் விக்ரம் தரையிறங்கு கலம் ஆகியவற்றுக்கு இடையே முதல் முறையாக அனுப்பப்பட்டு பிரதிபலிக்கப் பட்டது.
- ❖ இந்த வெற்றிகரமானச் சோதனையானது சந்திரனின் மேற்பரப்பில் இலக்குகளைத் துல்லியமாகக் கண்டறியும் புதிய பாணிக்கான வாய்ப்பினை நல்குகிறது.
- ❖ நாசாவின் LRO கலம், அதன் லேசர் உயரமானிக் கருவியை விக்ரம் தரையிறங்கு கலத்தினை நோக்கி நிலைநிறுத்தியது.
- ❖ LRO லேசர் துடிப்புகளை அனுப்பிய போது 62 மைல்கள் அல்லது 100 கிலோமீட்டர் தொலைவில், சந்திரனின் தென் துருவப் பகுதியில் உள்ள மான்சினஸ் பள்ளத்திற்கு அருகில் தரையிறங்கு கருவியானது இருந்தது.
- ❖ விக்ரம் தரையிறங்கு கலம் ஆனது 2023 ஆம் ஆண்டு ஆகஸ்ட் 23 ஆம் தேதியன்று சந்திரனின் தென் துருவப் பகுதியில் தரையிறங்கியது.



சுற்றுச்சூழல் செய்திகள்

காசிரங்காவில் இரண்டு புதிய பாலூட்டி இனங்கள்



- ❖ அசாம் மாநிலத்தில் உள்ள காசிரங்கா தேசியப் பூங்கா மற்றும் புலிகள் வளங் காப்பகத்தில் (KNPTR) கரடிப் பூனை மற்றும் சிறிய நகங்கள் கொண்ட காட்டு நீர்நாய்

ஆகிய இரண்டு புதிய பாலூட்டி இனங்கள் தென்பட்டுள்ளன.

- ❖ இந்தியாவின் மிகப் பெரிய புலகுப் பூனை இனமான பிந்துரோங், வலசை போகும் பறவைகளின் கணக்கெடுப்பின் போது தென்பட்டது.
- ❖ சிறிய நகம் கொண்ட காட்டு நீர்நாய் ஆனது உலகின் மிகச்சிறிய நீர்நாய் இனமாகும்.
- ❖ இந்தப் பாலூட்டி இனமானது இந்தியா வழியாக கிழக்கு நோக்கி தென்கிழக்கு ஆசியா மற்றும் தெற்கு சீனா வரையான பரவலான நிலப்பரப்புகளில் காணப்படுகிறது.
- ❖ இந்தியாவில், மேற்கு வங்காளம், அசாம், அருணாச்சலப் பிரதேசம், கர்நாடகா, தமிழ்நாடு மற்றும் மேற்குத் தொடர்ச்சி மலைப் பகுதியில் கேரளாவின் சில பகுதிகளின் பாதுகாக்கப்பட்ட பகுதிகளில் இது பெரும்பாலும் காணப்படுகிறது.
- ❖ இந்தப் பூங்காவில் தற்போது 37 பாலூட்டி இனங்கள் உள்ளதோடு இது அந்தப் பூங்காவின் பல்லுயிர் பெருக்கத்தையும் மேம்படுத்துகிறது.

மாநிலச் செய்திகள்

இந்திய முதியோர் அறிக்கை 2023: ஜம்மு காஷ்மீரின் ஆயுட்காலம்



- ❖ இது சர்வதேச மக்கள்தொகை அறிவியல் கல்வி நிறுவனம் மற்றும் ஐக்கிய நாடுகள் சபையின் மக்கள் தொகை நிதியத்தால் இணைந்து தயாரிக்கப்படுகிறது.
- ❖ ஜம்மு & காஷ்மீர், முதியோர்களின் வறுமைக்கு எதிராக (வறுமையினைப் போக்கும் நடவடிக்கை) மிகவும் குறிப்பிடத்தக்க நெகிழ்திறன் கொண்ட ஒரு பிராந்தியமாக உருவெடுத்துள்ளது.
- ❖ ஜம்மு & காஷ்மீரில் வறுமைக் கோட்டிற்குக் கீழ் உள்ள முதியோர்களின் எண்ணிக்கை வெறும் 4.2 % ஆகும்.
- ❖ 60 வயதிற்குப் பின்னதான அதிகப்பட்ச ஆயுட்காலத்துடன் ஜம்மு காஷ்மீர் தனித்து நிற்கிறது.
- ❖ ஆண்களின் ஆயுட்காலம் 20.3 சதவீதமாகவும், பெண்களின் ஆயுட்காலம் 23.0

சதவீதமாகவும் உள்ளதால், இது 2015-19 ஆகிய ஆண்டுகளுக்கு இடையிலான இந்த மக்கள்தொகை குறிகாட்டியில் ஜம்மு காஷ்மீரை முன்னணியில் நிலை நிறுத்துகிறது.

பிரபலமானவர்கள், விருதுகள் மற்றும் நிகழ்வுகள்

டாக்டர் நித்யா ஆனந்த்

- ❖ 'சஹேலி' எனப்படும் இந்தியாவின் முதல் வாய்வழிக் கருத்தடை மாத்திரையினைக் கண்டுபிடித்த டாக்டர் நித்யா ஆனந்த் சமீபத்தில் காலமானார்.
- ❖ இவர் 1974 முதல் 1984 ஆம் ஆண்டு வரை மத்திய மருந்து ஆராய்ச்சி நிறுவனத்தின் (CDRI) முன்னாள் இயக்குநராக இருந்தார்.
- ❖ இவர் 'சஹேலி' என்று பிரபலமாக அறியப்படும் சென்க்ரோமன் கண்டுபிடிப்பின் பின்னணியில் இருந்தவர் ஆவார்.
- ❖ இது உலகின் முதல் மற்றும் ஊக்கமருந்து சாராத, ஹார்மோன் சாராத, வாரத்திற்கு ஒரு முறை எடுக்கக்கூடிய ஒரே வாய்வழி கருத்தடை மாத்திரையாகும்.
- ❖ இது 1986 ஆம் ஆண்டில் அப்போதையப் பிரதமர் ராஜீவ் காந்தி அவர்களால் அறிமுகம் செய்யப் பட்டது.
- ❖ இன்றும் உலகின் முதல் மற்றும் ஊக்கமருந்து சாராத, ஹார்மோன் சாராத கருத்தடை மாத்திரை இது மட்டுமே ஆகும்.



விளையாட்டுச் செய்திகள்

ஆஸ்திரேலிய ஒபன் போட்டி 2024

- ❖ ஆடவர் ஒற்றையர் பிரிவில் ஜானிக் சின்னர் (இத்தாலி) தனது முதல் கிராண்ட்ஸ்லாம் பட்டத்தை வென்றார்.
- ❖ மகளிர் ஒற்றையர் பிரிவில் அரினா சபலெங்கா (பெலாரஸ்) இரண்டாவது இடத்தைப் பிடித்தார்.
- ❖ ஆடவர் இரட்டையர் பிரிவில் ரோகன் போபண்ணா (இந்தியா) மற்றும் மேத்யூ எப்டன் ஆகியோர் வெற்றி பெற்றனர்.
- ❖ ரோகன் போபண்ணா, ஆடவர் இரட்டையர் பிரிவில் வெற்றி பெற்ற அதிக வயதுடைய நபர் (43 வயது) என்ற பெருமையினைப் பெற்றுள்ளார்.

- ❖ மகளிர் இரட்டையர் பிரிவில் ஹெஸி சு-வெய் மற்றும் எலிஸ் மெர்டென்ஸ் ஆகியோர் வென்றனர்.
- ❖ ஹெஸி, ஜான் ஜீலின்ஸ்கியுடன் இணைந்து கலப்பு இரட்டையர் பிரிவில் வெற்றி பெற்றார்.
- ❖ சின்னர், 2008 ஆம் ஆண்டிலிருந்து தற்போது வரை இப்போட்டியில் வெற்றி பெற்ற இளம் ஆஸ்திரேலிய ஓபன் சாம்பியன் என்ற பெருமையினைப் பெற்றுள்ளார்.



இதரச் செய்திகள்

மத்திகா மொழி



- ❖ மத்திகா என்பது பல நூற்றாண்டுகளுக்கு முன் கர்நாடகாவில் இருந்து புலம் பெயர்ந்த சாகலியா சமூகத்தினரால் பேசப்படும் மொழியாகும்.
- ❖ தற்போது இளைய தலைமுறையினர் மலையாள மொழியினைத் தேர்வு செய்வதால் இந்த மொழி மிகவும் வேகமாக அழிந்து வருகிறது.
- ❖ கடைசியாக மத்திகா மொழியை மிக சரளமாகப் பேசுபவர்கள் இரண்டு பேர் மட்டுமே எஞ்சியுள்ளனர்.
- ❖ மத்திகா என்பது எழுத்து வடிவம் இல்லாத மற்றும் தெலுங்கு, துளு, கன்னடம், மலையாளம் ஆகிய மொழிகளின் கலவையாகும்.
- ❖ இது கன்னடத்தைப் போலவே உச்சரிப்பு ஒலியைக் கொண்டிருந்தாலும், அதன் பல தரப்பட்ட மொழித் தாக்கங்களால் கேட்போரைத் திகைக்க வைக்கும்.



- ❖ கன்னடத்தின் பழைய வடிவமான ஹவ்யாகா கன்னட மொழியானது, மத்திகா மொழி மீது பெருமளவிலான தாக்கத்தினை ஏற்படுத்துகிறது.

